



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	11	2020



ശബരിമല പത്രക്കുറിപ്പ് 1

ഫോൺ : 04735-202664


www.prd.kerala.gov.in, prdnewssabarimala2021@gmail.co

കോവിഡ് 19: സന്നിധാനത്ത് ഒരുക്കിയിരിക്കുന്നത് പഴുതടച്ച ക്രമീകരണങ്ങള്

കോവിഡ് 19 പശ്ചാത്തലത്തിൽ ശബരിമല സന്നിധാനത്തും പരിസരങ്ങളിലും ഒരുക്കിയിരിക്കുന്നത് പഴുതടച്ച ക്രമീകരണങ്ങള്. നിലയ്ക്കൽ, പമ്പ എന്നിവിടങ്ങളിൽ നിന്നും കോവിഡ് നെഗറ്റീവാണെന്ന് ഉറപ്പിച്ച ശേഷം മാത്രമാണ് വെർച്വൽ ക്യാമ്പ് മുഖേന മുൻകൂട്ടി ഓൺലൈനായി രജിസ്റ്റർ ചെയ്ത് എത്തുന്ന തീർത്ഥാടകരെ ദർശനത്തിന് അനുവദിക്കുക. 24 മണിക്കൂറിനുള്ളിൽ കോവിഡ് പരിശോധന നടത്തി നെഗറ്റീവ് സർട്ടിഫിക്കറ്റുമായി എത്തുന്നവരുടെ രേഖകള് പരിശോധിക്കുന്നതിനും, അല്ലാതെ എത്തുന്നവർക്ക് കോവിഡ് ടെസ്റ്റ് നടത്തുന്നതിനും നിലയ്ക്കലിൽ ആരോഗ്യ വകുപ്പിന്റേയും പോലീസിന്റേയും നേതൃത്വത്തിൽ പ്രത്യേക സൗകര്യമൊരുക്കിയിട്ടുണ്ട്. നിലയ്ക്കലിൽ നിന്നും കെഎസ്ആർടിസി ബസിൽ പമ്പയിലെത്തിക്കുന്ന തീർത്ഥാടകർക്ക് പമ്പ നദിയിൽ ഇറങ്ങാതെ സ്നാനം ചെയ്യുന്നതിനുള്ള സൗകര്യവും പമ്പ ത്രിവേണിയിൽ തയാറാക്കിയിട്ടുണ്ട്. ഇതിന് ശേഷം കാന്ന പാതയിലേക്ക് പ്രവേശിക്കുന്ന തീർത്ഥാടകർക്ക് നിശ്ചിത ദൂരപരിധിയിൽ കൂടിവെള്ളവും, ആരോഗ്യ സേവനവും, ശുചിമുറി സൗകര്യങ്ങളും, പോലീസിന്റേ സഹായവും ഒരുക്കിയിട്ടുണ്ട്. തീർത്ഥാടകരെ കൈകള് അണുവിമുക്തമാക്കിയ ശേഷം താപനില പരിശോധനയും നടത്തിയാണ് സാമൂഹ്യ അകലത്തിൽ സന്നിധാനത്തെ വലിയ നടപ്പന്തലിലെ നിശ്ചിത സ്ഥലങ്ങളിലേക്ക് കടത്തിവിടുന്നത്. ഇവിടെ ബോംബ് സ്കാഡിന്റേ സുരക്ഷാ പരിശോധനയുമുണ്ട്. തുടർന്ന് ഓരോരുത്തരായാണ് ആഴിക്ക് സമീപത്തേക്കും പതിനെട്ടാം പടിയിലേക്കും എത്തുന്നത്. ശാരീരിക അസ്വാസ്ഥ്യമുള്ളവരെ പിപിഇ കിറ്റ് ധരിച്ച പോലീസുകാരുടെ സഹായത്തോടെയാണ് പതിനെട്ടാം പടി കയറുന്നത്. തുടർന്ന് അയ്യപ്പൻമാരെ സാമൂഹ്യ അകലം പാലിച്ച് ശ്രീകോവിലിന് മുന്നിലേക്കും മാളികപ്പുറത്തേക്കും കടത്തിവിടും. ഇതിനായി നിശ്ചിത സ്ഥലങ്ങളിലെല്ലാം

പോലീസിനെയാണ് നിയോഗിച്ചിരിക്കുന്നത്. സന്നിധാനം പോലീസ് സ്പെഷൽ ഓഫീസർ ബി.കെ. പ്രശാന്ത് കാണി, അസി. സ്പെഷൽ ഓഫീസർ പ്രമോദ് കുമാർ എന്നിവരുടെ നേതൃത്വത്തിൽ മൂന്ന് സർക്കിളിന്റേ സ്പെഷ്യൽ ഓഫീസർമാരും എസ്.ഐമാർ ഉൾപ്പെടെയുള്ള പോലീസ് ഉദ്യോഗസ്ഥന്മാർക്കുമാണ് സന്നിധാനത്തിന്റെ സുരക്ഷാ ചുമതല. സിവിൽ ദർശനത്തിനെത്തുന്നവരെ നടപ്പന്തലിൽ നിന്നും നേരിട്ട് സന്നിധാനത്തേക്ക് പ്രവേശിപ്പിക്കും. ഇവരെ പ്രത്യേകം താപപരിശോധനയ്ക്ക് വിധേയരാക്കുന്നുണ്ട്. കോവിഡ് 19 ന്റെ പശ്ചാത്തലത്തിലും തീർത്ഥാടകർക്ക് സുഖ ദർശനം പൂർത്തിയാക്കി മടങ്ങുന്നതിനുള്ള സൗകര്യങ്ങളാണ് ശബരിമലയിൽ ഒരുക്കിയിരിക്കുന്നത്.

(പി.ആർ. ശബരി-90)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	11	2020



ശബരിമല പത്രക്കുറിപ്പ് 2

ഫോൺ : 04735-202664

www.prd.kerala.gov.in, prdnewssabarimala2021@gmail.co

സന്നിധാനത്ത് പ്രത്യേക ശുചീകരണ പ്രവർത്തനങ്ങളുമായി ഫയർഫോഴ്സ്

കോവിഡ് പശ്ചാത്തലത്തിൽ ശബരിമല സന്നിധാനത്ത് പ്രത്യേക അണുനശീകരണ പ്രവർത്തനങ്ങളുമായി ഫയർഫോഴ്സ്. കോവിഡ് പ്രതിരോധ പ്രവർത്തനങ്ങളുടെ ഭാഗമായാണ് സന്നിധാനത്തും പരിസരങ്ങളിലും അണുനശീകരണം ഉദ്ദേശിച്ചുള്ള സേവനം ഫയർഫോഴ്സ് നൽകുന്നത്. തീർത്ഥാടകർ എത്തുന്ന സ്ഥലങ്ങളിലെല്ലാം നിശ്ചിത ഇടവേളകളിൽ സാനിറ്റൈസേഷൻ നടത്തും. ഇതിന് പുറമേ ആവശ്യമായ സ്ഥലങ്ങളിൽ വെള്ളമൊഴിച്ചും ശുചിയാക്കുന്ന പ്രവർത്തനങ്ങളു് നടത്തുന്നുണ്ട്. കോവിഡ് രോഗികളെ കൊണ്ടുപോകുന്ന വാഹനങ്ങളു്, രോഗി താമസിച്ചതും ഇടപഴകിയതുമായ സ്ഥലങ്ങളു്, ഉപയോഗിച്ച വസ്തുക്കളു് എന്നിവ അണുവിമുക്തമാക്കും. കൂടുതൽ ആളുകളെത്തുന്ന സ്ഥലമെന്ന നിലയിൽ പോലീസ് കാന്റീൻ എല്ലാ ദിവസവും രാവിലെയും വൈകിട്ടും അണുവിമുക്തമാക്കുന്നുണ്ട്. ഇതിന് പുറമേ തീർത്ഥാടകർക്ക് ബോധവൽക്കരണവും നൽകുന്നുണ്ട്.

38 പേരടങ്ങുന്ന ഫയർഫോഴ്സ് സംഘമാണ് സന്നിധാനം യൂണിറ്റിൽ പ്രവർത്തിക്കുന്നത്. കോട്ടയം ഫയർഫോഴ്സ് ഡിവിഷൻ കീഴിലെ കോട്ടയം, പത്തനംതിട്ട, ആലപ്പുഴ എന്നീ ജില്ലകളിലെ വിവിധ സ്റ്റേഷനുകളിൽ നിന്നുള്ള സേനാംഗങ്ങളു് 12 ദിവസം വീതമുള്ള ഷിഫ്റ്റ് അടിസ്ഥാനത്തിലാണ് ഇവിടെ സേവനത്തിന് എത്തിയിരിക്കുന്നത്. ജില്ലാ ഫയർ ഓഫീസർ, സ്റ്റേഷൻ ഓഫീസർ,

രണ്ട് അസി. സ്റ്റേഷൻ ഓഫീസർ, സീനിയർ ഫയർ ആൻഡ് റെസ്ക്യൂ ഓഫീസർമാരും, ഡ്രൈവർമാരുമാണ് സന്നിധാനത്ത് ജോലിയിലുള്ളത്. മരക്കൂട്ടം മുതൽ മുകളിലേക്കാണ് സന്നിധാനം യൂണിറ്റിന്റെ സേവനം ലഭ്യമാകുക. മരക്കൂട്ടം, ശരംകുത്തി, കെഎസ്ഇബി പോയിന്റ്, കൺട്രാജ് റൂം മെയിൻ സെന്റർ, മാളികപ്പുറം എന്നിവിടങ്ങളിൽ ഒരേ സമയം ആറു പേർ വീതമടങ്ങുന്ന സംഘമാണുള്ളത്. ഫയർഫോഴ്സിനു പുറമേ, വിശുദ്ധിസേന, അയ്യപ്പസേവാ സംഘം എന്നിവയുടെ നേതൃത്വത്തിൽ രാവിലെയും ഉച്ചയ്ക്കും വൈകിട്ടുമായി അണുനശീകരണ പ്രവർത്തനങ്ങള് നടത്തുന്നുണ്ട്.

(പി.ആർ. ശബരി-91)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയ്ഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	11	2020



ശബരിമല പത്രക്കുറിപ്പ് 3

ഫോൺ : 04735-202664

www.prd.kerala.gov.in, prdnewssabarimala2021@gmail.co

ശബരിമലയിലെ നാളെത്തെ ചടങ്ങുകൾ (12.12.2020)

- പുലർച്ചെ 4 മണിക്ക് പള്ളി ഉണർത്തൽ
- 5 ന്.... നട തുറക്കൽ
- 5.05 ന്..... അഭിഷേകം
- 5.30 ന് ...ഗണപതി ഹോമം
- 7 മണി മുതൽ 11 മണി വരെ നെയ്യഭിഷേകം
- 7.30 ന്ഉച്ചപൂജ
- 8 മണി മുതൽ 9 മണി വരെ ഉദയാസ്തമന പൂജ
- 11.30 ന്25 കലശാഭിഷേകം
- തുടർന്ന് കളഭാഭിഷേകം
- 12 ന് ഉച്ചപൂജ
- 1 മണിക്ക് ക്ഷേത്രനട അടയ്ക്കൽ
- 4 മണിക്ക് ക്ഷേത്രനട തുറക്കും
- 6.30ദീപാരാധന
- 7 മണിക്ക്പടിപൂജ
- 8.30 മണിക്ക്അത്താഴപൂജ
- 8.50 ന് ഹരിവരാസനം സങ്കീർത്തനം പാടി 9 മണിക്ക് ശ്രീകോവിലിന് നട അടയ്ക്കും.

(പി.ആർ. ശബരി-92)

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയ്ഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	11	2020



ശബരിമല പത്രക്കുറിപ്പ് 4

ഫോൺ : 04735-202664

www.prd.kerala.gov.in, prdnewssabarimala2021@gmail.co

കോവിഡ് 19 പ്രതിരോധം; സന്നിധാനത്ത് ശനിയാഴ്ച്ച പരിശോധനാ ക്യാമ്പ് സംഘടിപ്പിക്കും


കോവിഡ് 19 പ്രതിരോധ പ്രവർത്തനങ്ങളെ ശക്തിപ്പെടുത്തുന്നതിന്റെ ഭാഗമായി സന്നിധാനത്തും പരിസര പ്രദേശങ്ങളിലും പ്രവർത്തിക്കുന്ന വ്യാപാര സ്ഥാപനങ്ങളിലും, ഹോട്ടലുകളിലും സന്നിധാനം എക്സിക്യൂട്ടീവ് മജിസ്ട്രേറ്റ് സി.പി. സത്യപാലൻ നായരുടെ നേതൃത്വത്തിലുള്ള ഉദ്യോഗസ്ഥ സംഘം പരിശോധന നടത്തി. ഡിസംബർ എട്ടിന് നടത്തിയ നടപടികളുടെ ഭാഗമായിരുന്നു പരിശോധന.

സന്നിധാനത്ത് ജോലി ചെയ്യുന്ന മുഴുവൻ ആളുകളും കോവിഡ് 19 ആന്റിജൻ പരിശോധന നടത്തി നെഗറ്റീവ് സർട്ടിഫിക്കറ്റ് രണ്ട് ദിവസത്തിനകം തന്നെ ഹാജരാക്കണമെന്നുള്ള നിർദ്ദേശം അതാത് സ്ഥാപന ഉടമകളെ നൽകിയിരുന്നു. ഇക്കാര്യം ഉറപ്പ് വരുത്തുന്നതിനായിരുന്നു വെള്ളിയാഴ്ച്ചത്തെ പരിശോധന. പരിശോധനയിൽ ഭൂരിഭാഗം ആളുകളുടേയും പരിശോധനാ ഫലം നെഗറ്റീവാണെന്ന് കണ്ടെത്തി. നെഗറ്റീവ് സർട്ടിഫിക്കറ്റ് ഇല്ലാത്തവരോട് സന്നിധാനം വിട്ടുപോകാൻ നിർദ്ദേശം നൽകി.

സന്നിധാനത്ത് വിവിധ ജോലികളേയും മറ്റുമായി താമസിക്കുന്നവർക്കായി ശനിയാഴ്ച്ച കോവിഡ് 19 പരിശോധന ക്യാമ്പ് നടത്തുന്നതിനും തീരുമാനിച്ചു. ഉച്ചക്ക് 12 മുതൽ വൈകിട്ട് 4 വരെയാണ് സന്നിധാനത്ത് വെച്ച് പരിശോധന നടത്തുക. പരിശോധനയുമായി സഹകരിക്കാത്ത സ്ഥാപന ഉടമകളെയും ജീവനക്കാരെയും തുടർന്ന് സന്നിധാനത്ത് തുടരാൻ അനുവദിക്കില്ലെന്നും എക്സിക്യൂട്ടീവ് മജിസ്ട്രേറ്റ് അറിയിച്ചു.

ഫോട്ടോ: കോവിഡ് 19 പ്രതിരോധ പ്രവർത്തനങ്ങളെ ശക്തിപ്പെടുത്തുന്നതിനെ ഭാഗമായി സന്നിധാനത്തും പരിസരപ്രദേശങ്ങളിലും പ്രവർത്തിക്കുന്ന വ്യാപാര സ്ഥാപനങ്ങളിലും, ഹോട്ടലുകളിലും സന്നിധാനം എക്സിക്യൂട്ടീവ് മജിസ്ട്രേറ്റ് സി.പി. സത്യപാലൻ നായരുടെ നേതൃത്വത്തിലുള്ള ഉദ്യോഗസ്ഥ സംഘം പരിശോധന നടത്തുന്നു

(പി.ആർ. ശബരി-93)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--